



# සමෘද්ධි සංවර්ධන දෙපාර්තමේන්තුව சமுர்த்தி அபிவிருத்தி திணைக்களம் Department of Samurdhi Development

ග්‍රාමීය සංවර්ධන , සමාජ ආරක්ෂණ සහ ප්‍රජා සවිබලගැන්වීම් අමාත්‍යාංශය  
கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சு  
Ministry of Rural Development, Social Security and Community Empowerment



මගේ අංකය  
எனது இல DSD/HO/06/EP/01/වනුලේඛ - 2026  
Mv No

ඔබේ අංකය  
உமது இல .....  
Your No

දිනය  
திகதி 2026.01.13  
Date

**සමෘද්ධි වනුලේඛ අංක : 2026/03**

සියළුම දිස්ත්‍රික් ලේකම්වරුන්/දිස්ත්‍රික් සමෘද්ධි අතිරේක අධ්‍යක්ෂ ජනරාල්වරුන්,  
සියළුම දිස්ත්‍රික් සමෘද්ධි අධ්‍යක්ෂවරුන්,  
සියළුම ප්‍රාදේශීය ලේකම්වරුන්,  
සියළුම දිස්ත්‍රික් සමෘද්ධි නියෝජ්‍ය /සහකාර අධ්‍යක්ෂවරුන්,  
සියළුම දිස්ත්‍රික් විෂයභාර නිලධාරීන්,  
සියළුම සමෘද්ධි මූලස්ථාන ,බැංකු සමිති, ව්‍යාපෘති කළමනාකරුවන්,

## සමෘද්ධි අලෙවි සංවර්ධන වැඩසටහන - 2026

### සමෘද්ධි සමාජ සංවර්ධන භාරකාර අරමුදලේ ප්‍රතිපාදන මගින් සමෘද්ධිලාභී පවුල්වල තරුණ තරුණියන් සඳහා වෘත්තීය පුහුණුව ලබාදීම.

ප්‍රජාව සවිබලගැන්වීමේ ජාතික වැඩසටහන යටතේ සමෘද්ධි ප්‍රතිලාභ ලැබූ පවුල්වල තරුණ තරුණියන් වෘත්තීය පුහුණු අවස්ථා සඳහා යොමුකර වෘත්තීය නිපුණතාවයක් ලබාදී සුදුසු රැකියා සඳහා යොමුකිරීම තුළින් එම සමෘද්ධි සහනාධාර ලැබූ පවුල්වල ආදායම් තත්වය ඉහළ නැංවීම මෙම වැඩසටහනෙහි ප්‍රධාන අරමුණ වේ.

02. මේ යටතේ තෘතීයික හා වෘත්තීය පුහුණු අධ්‍යාපන කොමිෂන් සභාවේ (TVEC) ලියාපදිංචි හා එම කොමිෂන් සභාවේ අනුමැතිය ලත් NVQ -03 මට්ටමේ හෝ ඊට ඉහළ පාඨමාලා හා සහතික පත්‍ර පාඨමාලා හැදෑරීම සඳහා අවසන් වරට 2023 ජූනි මස සහනාධාර ලේඛනයේ ඇතුළත්ව තිබූ පවුල්වල තරුණ තරුණියන්ට පුහුණු අවස්ථාව හිමිවේ.මෙහිදී පහත සඳහන් ඕනෑම ක්‍රමවේදයන් යටතේ පාඨමාලාවන් හැදෑරීමට හා වෘත්තීය සහතිකයන් ලබාදීමට අවස්ථාව ඇත.

- I. පූර්ණකාලීන ආයතන ගත පුහුණුව - Center Board Training (CBT)
- II. කර්මාන්තගත පුහුණුව - Enterprise Based Training (EBT)
- III. පෙර දැනුම පාදක කරගත් ඇඟයීම - Recognition Prior Learning (RPL)

- RPL ක්‍රමවේදය යටතේ පමණක් මේ වනවිටත් අත්දැකීම් සහිත වෘත්තීන්හි නිරතවන්නන් වෙනුවෙන් වෘත්තීය කුසලතා සහතික ලබාගැනීම සඳහා කටයුතු කල හැකි අතර,මෙහිදී වයස් සීමාව අවු.60 දක්වා වන ඉලක්කගත පුද්ගලයින්ටද ප්‍රතිලාභ සලසා දිය හැකිය.
- වෘත්තීය පුහුණු පාඨමාලා සඳහා තෘතීයික හා වෘත්තීය අධ්‍යාපන කොමිෂන් සභාවේ (TVEC) 2026 වර්ෂය සඳහා ලියාපදිංචි වී ඇති රාජ්‍ය හා පෞද්ගලික අංශයේ ආයතන තෝරා ගත යුතු අතර, අදාල පාඨමාලාවන් ද 2026 වර්ෂය සඳහා ලියාපදිංචි කර තිබීම අනිවාර්ය වේ.
- එමෙන්ම රජයේ ආයතන සමඟ ප්‍රධාන කාර්යාලය ගිවිසුම්ගත වන බැවින්, ගිවිසුම්ගත වීම අවශ්‍ය නොවන අතර පෞද්ගලික අංශයේ පුහුණු ආයතන සමඟ ප්‍රාදේශීය මට්ටමින් ගිවිසුම්ගත වීම අනිවාර්ය වේ.මෙහිදී පුහුණුලාභියා සමඟ ගිවිසුම්ගත වීමද අත්‍යවශ්‍ය වේ.

- මුදල් අයකිරීමකින් තොරව කර්මාන්ත අමාත්‍යාංශයේ කාර්මික අධ්‍යාපන හා පුහුණු කිරීමේ දෙපාර්තමේන්තුව (DTET) යටතේ ස්ථාපිත තාක්ෂණික විද්‍යාල , කාර්මික විද්‍යාල මගින් පවත්වන NVQ – 03 හා ඊට ඉහළ පාඨමාලා , ශ්‍රී ලංකා වෘත්තීය පුහුණු අධිකාරිය (VTA )මගින් මෙහෙයවනු ලබන NVQ – 03 හෝ ඊට ඉහළ පාඨමාලා හා ජාතික ආධුනිකත්ව හා කාර්මික පුහුණු කිරීමේ අධිකාරිය (NAITA) මගින් පවත්වනු ලබන කර්මාන්තගත පුහුණුව(EBT)යටතේ NVQ 03 හා ඊට ඉහළ මට්ටමේ පාඨමාලා සාර්ථක ලෙස නිමකරන පුහුණුලාභීන් සඳහා එම ආයතන විසින් නිර්දේශ කරනු ලබන භාණ්ඩ හා උපකරණ කට්ටලයක් (උපරිම රු.50,000.00) ක නියමිත ප්‍රසම්පාදන ක්‍රියාවලියකට යටත්ව ප්‍රදානය කළ යුතුය.
- වෘත්තීය පුහුණු ආයතන වෙත පාඨමාලා හැදෑරීම සඳහා යොමු කරන පුහුණුලාභීන් අඛණ්ඩව හා සාර්ථක ලෙස පාඨමාලා හැදෑරීමෙන් අනතුරුව රැකියාගත කිරීමේ කාර්යය පිළිබඳ පියවරෙන් පියවර අඛණ්ඩව අධීක්ෂණය කිරීම අනිවාර්ය වේ.

එක් පුහුණුලාභියෙක් වෙනුවෙන් වැය කළ හැකි උපරිම පාඨමාලා ගාස්තුව රු.50,000/= කට සීමාවන අතර ඊට වැඩි අත්‍යවශ්‍යම පාඨමාලා ගාස්තු රු.100,000 ක උපරිමයකට යටත්ව, දිස්ත්‍රික් සමාදායි අධ්‍යක්ෂ ගේ නිර්දේශයෙන් අලෙවි අංශයට එවිය යුතුය.

- ඔබ දිස්ත්‍රික්කය තුළ මෙම වැඩසටහන ක්‍රියාත්මක කිරීම සඳහා සමාජ ආරක්ෂණ අරමුදලේ ප්‍රතිපාදන සීමිත ප්‍රමාණයක් වෙන් කරනු ලබන අතර ,එම මුදල් හා සමාදායි ප්‍රජාමූල බැංකු මගින් ලබාදෙන යොවුන් දිරිය ණය 2025.12.23 දිනැති DSD/HO/MF/05/08/01/වක්‍රලේඛ හා සමාදායි ප්‍රජා මූල බැංකු වක්‍රලේඛ අංක - 2021/16 (නව) 08 වන එකතුව මේ සඳහා උපයෝගී කර ගත හැකි වේ.
- අදාළ පුහුණු ආයතන සමඟ ගිවිසුම්ගත වීමෙන් පසුව පාඨමාලා ගාස්තු ගෙවීමට කටයුතු කළ යුතුය.
- වෘත්තීය පුහුණු ආයතන වෙත ගෙවීම් කිරීමේදී පසුගිය වසරේදී ගෙවීම් කළ ආකාරයටම පහත සඳහන් කරුණු සැලකිල්ලට ගෙන ගෙවීම් සිදුකළ යුතුය.
  - I. පුහුණුලාභියා විසින් අදාළ පුහුණුව සඳහා තම කැමැත්ත මත ආයතනය තෝරාගැනීම (රාජ්‍ය /පෞද්ගලික).
  - II. විශේෂයෙන් තෝරාගනු ලබන පෞද්ගලික පුහුණු ආයතනවල වෘත්තීය පුහුණුව සම්බන්ධව කාර්යසාධනය පිළිබඳ විමසා බැලීම.
- ඇතැම් වෘත්තීය පුහුණුව ලබාදෙන රාජ්‍ය ආයතනවල පුහුණු පාඨමාලා 2026 ජනවාරි මස මුල් සතිය තුළ හා ඊට ආසන්නයේ ආරම්භව තිබුනද එම ආයතන සමඟ සමාදායි සංවර්ධන දෙපාර්තමේන්තුව අවබෝධතා ගිවිසුම් අත්සන් කර ඇති බැවින් මෙම වක්‍රලේඛය නිකුත්කළ දිනය ඊට බාධාවක් නොවේ.
- ඔබ දිස්ත්‍රික්කයට ලබාදෙන අක්මුදල් වලට අමතරව පරිපාලන වියදම් වශයෙන් ප්‍රාදේශීය ලේකම් කොට්ඨාශයට 1% ක් හා දිස්ත්‍රික් සමාදායි කාර්යාලය සඳහා 0.3% ක් ලබාදීමට කටයුතු කෙරේ.

**03. සෘජුවම රැකියා ඉලක්ක කරගත් NVQ නොවන සහතික පත්‍ර හා වෙනත් පාඨමාලා සඳහා අනුමැතිය ලබා දීමට සලකා බැලීම.**

- TVEC ආයතනයේ අනුමැතිය ලත් ආයතන හරහා TVEC ආයතනයේ අනුමැතිය ලබාගත් සහතික පත්‍ර පාඨමාලා සඳහා කරනු ලබන ඉල්ලීම්.
- විදේශ සේවා නියුක්ති කාර්යාංශයේ 2026 වසර සඳහා අනුමැතිය සහිත ආයතන හරහා විදේශ රැකියාවන් ඉලක්ක කරගත් පාඨමාලා සඳහා විදේශ භාෂා ප්‍රවීණතා සහ වෘත්තීය කුසලතාවය යන පුහුණු කාණ්ඩ දෙකම ඒකාබද්ධ පුහුණුවක් ලෙස සැලකීම.

- එවැනි පාඨමාලා සඳහා අනුමැතිය ලබා දීම සලකා බැලීමට රැකියාගත කිරීමේ නිසි ක්‍රමවේදය සහිතව ප්‍රධාන කාර්යාලයට ඉදිරිපත් කළ යුතුය.

04. පුහුණු ලාභීන් හා පුහුණු ආයතන තෝරාගැනීමේදී ලබාදී ඇති උපදෙස් සැලකිල්ලට ගෙන තෝරාගත් පුහුණු ලාභීන් පිළිබඳ විස්තර ඇමුණුම - 01 මගින් දිස්ත්‍රික් සමාද්ධි අධ්‍යක්ෂකගේ නිර්දේශය සහිතව අලෙවි අංශය වෙත යොමුකරන මෙන් දන්වමි. ඔබ විසින් යොමුකරන පුහුණු ලාභීන්ගේ තොරතුරු සමාද්ධි සමාජ සංවර්ධන භාරකාර අරමුදලට ඉදිරිපත් කර අනුමැතිය ලබාගැනීමෙන් පසුව පාඨමාලා ගාස්තු දිස්ත්‍රික් සමාද්ධි අධ්‍යක්ෂ වෙත ලබාදීමට කටයුතු කෙරේ.



සී.ඩී.කල්පාරච්චි  
අධ්‍යක්ෂ ජනරාල්

පිටපත් :-

- |  |                          |
|--|--------------------------|
| 01. දිස්ත්‍රික් සම්බන්ධීකරණ කමිටු සභාපතිවරුන්  | - කා.දැ.ගැ.පි.           |
| 02. ලේකම්, ග්‍රාමීය සංවර්ධන සමාජ ආරක්ෂණ සහ ප්‍රජා සවිබලගැන්වීම් අමාත්‍යාංශය  | - කා.දැ.ගැ.පි.           |
| 03. සියළුම පළාත් ප්‍රධාන ලේකම්වරුන්  | - කා.දැ.ගැ.පි.           |
| 04. විගණකාධිපති, විගණකාධිපති දෙපාර්තමේන්තුව  | - කා.දැ.ගැ.පි.           |
| 05. ප්‍රධාන මූල්‍ය නිලධාරී, සමාද්ධි සංවර්ධන දෙපාර්තමේන්තුව   | - කා.දැ.ගැ.පි. හා අ.ක.ස. |
| 06. ප්‍රධාන අභ්‍යන්තර විගණක, සමාද්ධි සංවර්ධන දෙපාර්තමේන්තුව  | - කා.දැ.ගැ.පි. හා අ.ක.ස. |
| 07. ග්‍රාමීය සංවර්ධන සමාජ ආරක්ෂණ සහ ප්‍රජා සවිබලගැන්වීම් අමාත්‍යතුමාගේ හා නියෝජ්‍ය අමාත්‍යතුමාගේ පෞද්ගලික ලේකම්වරුන් - | - කා.දැ.ගැ.පි.           |
| 08. සියළුම අංශ ප්‍රධානීන්, සමාද්ධි සංවර්ධන දෙපාර්තමේන්තුව  | - කා.දැ.ගැ.පි. හා අ.ක.ස. |
| 09. සියළුම සමාද්ධි ප්‍රජා මූල බැංකු කළමනාකරුවන්,   | - කා.දැ.ගැ.පි. හා අ.ක.ස. |
| 10. සියළුම සංවර්ධන නිලධාරීන්,  | - කා.දැ.ගැ.පි. හා අ.ක.ස. |
| 11. සියළුම සමාද්ධි සංවර්ධන නිලධාරීන්.  | - කා.දැ.ගැ.පි. හා අ.ක.ස. |